

Недоступен ни однин превод.



Нимаи дуҷуми рӯзи 22 марти соли 2018 дар шаҳри Нью Йорк дар хошияи Оғози Дахсолаи байналмилалии амал “Об барои рушди устувор, солҳои 2018-2028” Асосгузори сулҳу ваҳдати миллӣ — Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон дар чорабинии муштаракӣ Тоҷикистон бо кишварҳои фаъол тахти унвони “Амалҳои афзалиятнок дар соҳаи захираҳои обӣ, тағйирёбии иқлим, коҳиш додани хатари офатҳои табиӣ дар ҷорҷӯби Дахсолаи байналмилалии амал “Об барои рушди устувор, солҳои 2018-2028” иштирок ва суҳанронӣ карданд.

Дар оғоз Президенти мамлакат мухтарам Эмомалӣ Раҳмон аз анҷоми муваффақонаи муколамаи нахустин бахшида ба оғози “Дахсолаи байналмилалӣ амал “Об барои рушди устувор” солҳои 2018-2028” каноатмандию нишоти ҳудро иброз доштанд.

Сарвари давлат мухтарам Эмомалӣ Раҳмон даъват ба амал оварданд, ки мо бояд ҳамеша саъйу талошамонро дар самтҳои гуногун ҷиҳати таъмини саривактии ноилшавӣ ба вазифаву ҳадафҳо дар соҳаи захираҳои об, ҷоннок намоем.

Аз пурзӯршавии таъсири тағйирёбии иқлим ба табиат ва вазъи иҷтимоиву иқтисодии Тоҷикистон ва Осиёи Марказӣ изхори нигаронию ташвиш намуда, Сарвари давлати Тоҷикистон таъкид доштанд, ки офатҳои табиӣ ба монанди обхезӣ, сел, тармафарой ва ярҷ хамасола ба аҳоли ва иқтисодиёти кишвар хисороти зиёд ворид мекунанд. Дар ходисаҳои табиӣ талафоти ҷонию молӣ ва иқтисодӣ ба мушохида мерасанд, ки бисёр нигаронкунанда мебошад.

Илова бар ин, таъсири манфии тағйирёбии иқлим ба миқдор ва сифати захираҳои оби ошомиданӣ бештар зоҳир мегардад. Дар Тоҷикистон дар давоми даҳ соли охир обшавии қобили мулоҳизаи ҳаҷми пирияхҳо, ки барои тамоми Осиёи Марказӣ аҳамияти ҳаётан муҳим доранд, ба қайд гирифта шудааст. Коҳишёбии босуръати масоҳати пирияхҳои минтақа, ки ба тағйирёбии иқлим рабт дорад, муҳимияти ҷунин стратегияро таъкид менамояд.

Таъкид гардид, ки Тоҷикистон ба қабули чораҳои мутобиқшавӣ, ки ҷузъи муҳими рушди устувор ба ҳисоб мераванд, тавачҷуҳи хосса зоҳир мекунад.

Дар охир Президенти мамлакат муҳтарам Эмомалӣ Раҳмон ба ташкилоту созмонҳои бонуфуз ва қоршиносон барои ҳамкории пурсамар бо Тоҷикистон ва дастгирии ташаббусҳои кишвари мо изхори сипос қарданд.